



امیر اہل سنت دامت برکاتہم العالیہ کی کتاب ”فیضانِ نماز“ کی ایک قطعہ ترمیم و اضافہ بنام

نماز سے مدد کی حکایات

صلوات 17

- 04 نماز کی برکت سے چشمہ جاری ہو گیا
- 02 جسمانی و روحانی بیماریوں سے شفا
- 14 ہمارے پیدائے نبی کی آخری وصیت
- 08 خوبصورت اور حسکتے چہروں والے

شیخ طریقت امیر اہل سنت، بانی دعوتِ اسلامی، حضرت علام مولانا ابو جمال

محمد الیاس عطاء قادری رضوی
کاظمیہ، بخارا،
المحتاطیہ

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ ۖ بِسْمِ اللّٰهِ الرَّحْمٰنِ الرَّحِيمِ
(یہ مضمون کتاب "فیضان نماز" صفحہ 23 تا 38 سے لیا گیا ہے۔)

نماز سے مدد کی تین حکایات

ذرود شریف کی فضیلت

فرمان آخری نبی صلی اللہ علیہ وآلہ وسلم: "مجھ پر ذرود شریف پڑھ کر اپنی مجالس کو آراستہ کرو کہ تمہارا ذرود پاک پڑھنا بروز قیامت تمہارے لیے نور ہو گا۔" (سنن نائی، ص 220، حدیث: 1281)

صلوا علی الحبيب * صلی اللہ علی محمد**

مصیبت میں نماز سے مدد چاہنے کی تین حکایات

﴿1﴾ ہمیئے کو پولیس نے چھوڑ دیا (حکایت)

حضرت ابو الحسن عری شقطی رحمۃ اللہ علیہ کی خدمت بابر کرت میں آپ کی پڑوسن نے حاضر ہو کر عرض کی: اے ابو الحسن! رات میرے بیٹے کو سپاہی پکڑ کر لے گئے ہیں شاید وہ اسے تکلیف پہنچائیں، براہ کرم! میرے بیٹے کی سفارش فرمادیجئے یا کسی کو میرے ساتھ مجھ دیجئے۔ پڑوسن کی فریاد سن کر آپ کھڑے ہو کر خشوع و خضوع کے ساتھ نماز میں مشغول ہو گئے۔ جب کافی دیر ہو گئی تو اس عورت نے کہا: اے ابو الحسن! جلدی بیجئے! کہیں ایسا نہ ہو کہ حاکم میرے بیٹے کو قید میں ڈال دے! آپ نماز میں مشغول رہے، پھر سلام پھیرنے کے بعد فرمایا: "اے اللہ پاک کی بندی! میں تیر اعمالہ ہی تو حل کر رہا ہوں۔" ابھی یہ گفتگو ہو ہی رہی تھی کہ اس پڑوسن کی خادمہ آئی اور کہنے لگی: بی بی جی! اگر چلے! آپ کا بیٹا گھر آگیا ہے۔ یہ سن کر وہ پڑوسن بہت خوش ہوئی اور آپ کو دعا میں دیتی ہوئی وہاں سے رخصت ہو گئی۔ (عینون الحکایات، (اردو)، 1/266)

کے صدقے ہماری بے حساب مغفرت ہو۔ امین یجاؤ خاتم النبیین صلی اللہ علیہ والہ وسلم
قیدیوں اچاہو براءات، تم پڑھو دل سے نماز درہ ہو جائے گی آفت، تم پڑھو دل سے نماز

صلوٰعَلٰی الْحَبِيب *** صلی اللہ علی مُحَمَّد

﴿2﴾ موسلمادھار بارش ہو گی۔۔۔ کیسے؟ (حکایت)

خادم نبی حضرت انس بن مالک رضی اللہ عنہ کے باغبان (یعنی مالی) نے ایک بار حاضر ہو کر شدید تحفظ سالی (یعنی بارشیں نہ ہونے) کی شکایت کی۔ آپ نے ڈسکو کیا اور نماز پڑھی پھر فرمایا: اے باغبان! آسمان کی طرف دیکھ! کیا تجھے کچھ نظر آ رہا ہے؟ اس نے عرض کی: حضور! مجھے تو آسمان میں کچھ بھی نظر نہیں آ رہا! آپ نے دوبارہ نماز پڑھ کر یہی سوال فرمایا اور باغبان نے وہی جواب دیا۔ پھر تیرسی یا چوتھی بار نماز پڑھ کرو ہی سوال کیا تو باغبان نے جواب دیا: ایک پرندے کے پر کے برابر بدی کا ٹکڑا نظر آ رہا ہے۔ آپ نمازو ڈعائیں برابر مشغول رہے یہاں تک کہ آسمان میں ہر طرف ابر (یعنی باذل) چھا گیا اور موسلمادھار بارش ہوئی۔ حضرت انس بن مالک رضی اللہ عنہ نے باغبان کو حکم دیا: گھوڑے پر سوار ہو کر دیکھو کہ بارش کہاں تک پہنچی ہے؟ اس نے چاروں طرف گھوڑا دوڑا کر دیکھا اور آکر کہا کہ یہ بارش "مسیئرین" اور "عَصَبَان" کے محلوں سے آ گے نہیں بڑھی۔ (کرامات صحابہ، ص 195)
(طبقات ابن سعد، 7/15) اللہ رب العزت کی ان سب پر رحمت ہو اور ان کے صدقے ہماری

بے حساب مغفرت ہو۔ امین یجاؤ خاتم النبیین صلی اللہ علیہ والہ وسلم

ابر رحمت جھوم کر بے گاہو جائے گی دور تحفظ سالی کی مصیبت ثم پڑھو دل سے نماز

صلوٰعَلٰی الْحَبِيب *** صلی اللہ علی مُحَمَّد

﴿3﴾ چشمہ جاری ہو گیا (حکایت)

حضرت عقبہ بن نافع فہری رحمۃ اللہ علیہ کا لشکر افریقہ کے جہادوں میں ایک بار کسی

ایسے مقام پر پہنچ گیا جہاں پانی کا دور دور تک نام و نشان نہیں تھا، اور اسلامی لشکر شدت پیاس سے بے تاب ہو گیا۔ حضرت عقبہ بن نافع فہری رحمۃ اللہ علیہ نے دور کعت نماز پڑھ کر دعا کیلئے ہاتھ اٹھادیئے، ابھی ذخیرت بھی نہیں ہوئی تھی کہ آپ کا گھوڑا اپنے سُم (یعنی پاؤں) سے زمین گریدنے لگا۔ آپ نے اٹھ کر دیکھا تو مٹی تہت پچکی تھی اور ایک پتھر نظر آ رہا تھا! آپ نے جیسے ہی پتھر ہٹایا ایک دم اس کے نیچے سے پانی کا چشمہ لختے لگا اور اس قدر پانی لکلا کہ سارا لشکر سیراب ہو گیا، تمام جانوروں نے بھی خوب پانی پیا اور لشکریوں نے اپنی اپنی مشکلوں میں بھی بھر لیا، پھر اس چشمے کو بہتا چھوڑ کر لشکر آگے روانہ ہو گیا۔ (الکامل فی التاریخ، 451/3) اللہ رب العزّت کی ان سب پر رحمت ہو اور ان کے صدقے ہماری بے حساب

معافرت ہو۔ امین یجاو خاتم النبیین صلی اللہ علیہ والہ وسلم

قطعہ بے آب ہو، بے چین ہو بے تاب ہو پیاس کی ہو دور شدت، تم پر حودل سے نماز

صلوا علی الحَبِيب * * * صلی اللہ علی مُحَمَّد

ہمیں نماز سے راحت پہنچاؤ!

اے عاشقانِ نماز! جب کوئی مصیبت آجائے یا بلانا نازل ہو یا کوئی ناؤک معاملہ در پیش ہو تو فوراً نماز کا سہارا لے لیتا چاہیے، ہمارے پیارے آقا صلی اللہ علیہ والہ وسلم اہم معاملہ پیش آنے پر نماز میں مشغول ہو جاتے تھے کیونکہ نماز تمام اذکار و دعاؤں کی جامع (یعنی پورا کرنے والی) ہے، اس کی برکت سے رنج و غم سے راحت ملتی ہے جتنا وجہ ہے کہ مدینے کے تاجدار صلی اللہ علیہ والہ وسلم حضرت پلال رضی اللہ عنہ سے فرماتے: ”اے بلال! ہمیں نماز سے راحت پہنچاؤ“ (بیان کبیر، 6/277، حدیث: 6215) (یعنی اے بلال! اذان دوتاکہ ہم نماز میں مشغول ہوں اور ہمیں راحت ملے)۔ حضرت عبد اللہ بن مسعود رضی اللہ عنہ فرماتے ہیں: جب تم آسمان سے کوئی (گڑگڑا) اہٹ وغیرہ کی ڈرائی فی (آواز سنو تو نماز کی طرف متوجہ ہو جاؤ۔ (شرح الجخاری لابن بطال،

3/26) ”مبسوط“ میں ہے: جب تاریکی (یعنی اندر ہیر) چھا جائے یا شدید ہواں چلنے لگیں تو اُس وقت نماز پڑھنا بہتر ہے، حضرت عبد اللہ بن عباس رضی اللہ عنہ کے بارے میں منقول ہے کہ بصرہ میں زلزلہ آیا تو آپ رضی اللہ عنہ نے نماز پڑھی۔ (مرقاۃ المفاتیح، 3/598)

دور کعت نماز مستحب ہونے کے بعض موقع

حضرت علامہ مولانا مفتی محمد امجد علی اعظمی رحمۃ اللہ علیہ فرماتے ہیں: تیز آندھی آئے یادوں میں سخت تاریکی (یعنی اندر ہیر) چھا جائے یا رات میں خوفناک روشنی ہو یا گاتار کثرت سے میٹھے (یعنی بارش) برے یا بکثرت اولے (Hail) پڑیں یا آسمان سرخ ہو جائے یا بجلیاں گریں یا بکثرت تارے ٹوٹیں یا طاعون وغیرہ و با چیلے یا زلزلے آئیں یا دشمن کا خوف ہو یا اور کوئی دھشت ناک آخر (یعنی خوفناک معاملہ) پایا جائے ان سب کے لیے دور کعت نماز مستحب ہے۔ (عائیہ، 1/153) (بہار شریعت، 1/788)

تحریر کے دوران جب زلزلہ آیا! (حکایت)

امام فخر الدین رازی رحمۃ اللہ علیہ فرماتے ہیں: آج صبح پہلی محموم المحرام 602 ہجری کو میں اس کتاب (یعنی تفسیر کبیر) کے اوراق (Pages) لکھ رہا تھا کہ اچانک زلزلے کے جھکے آئے اور زور دار آواز آئی! میں نے لوگوں کو دیکھا کہ وہ چیخ چیخ کر اور گزر گزرا کر دعاں مانگ رہے تھے۔ پھر جب زمین پر سکون ہو گئی، خوش گوار ہوا چلنے لگی اور حالات معمول پر آگئے تو لوگ پھر اپنی حرکتوں کی طرف لوٹ گئے اور اسی طرح فضول اور بے ہودہ کاموں میں مشغول ہو گئے اور بھول گئے کہ ابھی وہ تھوڑی دیر پہلے چیخ پکار کر رہے تھے، اللہ پاک کے نام کی ذہائی دے رہے تھے اور اس سے گزر گزرا کر دعاں کر رہے تھے۔ (تفسیر کبیر، 7/223)

بندہ مصیبت میں رب کو پکارتا اور۔۔۔

پارہ 23 سورۃ الزمر کی آیت نمبر 8 میں ارشاد ہوتا ہے:

ترجمہ کنز الایمان : اور جب آدمی کو کوئی تکلیف پہنچتی ہے اپنے رب کو پکارتا ہے اسی طرف جھکا ہوا، پھر جب اللہ نے اسے اپنے پاس سے کوئی نعمت دی تو بھول جاتا ہے جس لئے پہلے پکارا تھا۔

وَإِذَا مَسَّ الْأَنْسَانَ ضُرًّا عَارَبَهُ
مُنِيبًا إِلَيْهِ ثُمَّ إِذَا خَوَلَهُ نِعْمَةً
مُّشَهَّدًا كَانَ يَدْعُوا إِلَيْهِ مِنْ
قَبْلٍ

نیز پارہ 11 سورہ قُیونُس کی آیت 12 میں ارشاد ہوتا ہے:

ترجمہ کنز الایمان: اور جب آدمی کو تکلیف پہنچتی ہے ہمیں پکارتا ہے لیے اور بیٹھے اور کھڑے، پھر جب ہم اس کی تکلیف دور کر دیتے ہیں چل دیتا ہے گویا کبھی کسی تکلیف کے پہنچنے پر ہمیں پکارا ہی نہ تھا۔

وَإِذَا مَسَّ الْأَنْسَانَ الضُّرُّ دَعَانَا لِجَنَاحِيهِ
أَوْ قَاعِدًا أَوْ قَائِمًا فَلَمَّا كَشَفْنَا
عَنْهُ ضُرًّا مَرَّ كَانَ لَمْ يَدْعُنَا إِلَى
ضُرًّ مَسَّهُ

صدر الالفاظ حضرت علامہ مولانا سید محمد نعیم الدین مراد آبادی رحمۃ اللہ علیہ اس آیت کے تحت لکھتے ہیں: مقصد یہ ہے کہ انسان بلاکے وقت بہت ہی بے صبر ہے اور راحت کے وقت نہایت ناٹکر، جب تکلیف پہنچتی ہے تو کھڑے، لیٹے، بیٹھے ہر حال میں دعا کرتا ہے جب اللہ تکلیف دور کر دے تو شکر بجا نہیں لاتا اور اپنی حالت ساقیہ (یعنی پچھلی حالت) کی طرف لوٹ جاتا ہے، یہ حال غالباً کاہے، مومن عاقل (یعنی عقل مند مسلمان) کا حال اس کے خلاف ہے، وہ مصیبت و بلا پر صبر کرتا ہے، راحت و آسانی میں ناٹکر کرتا ہے، تکلیف و راحت کے جملے آحوال (یعنی تمام حالتوں) میں اللہ پاک کے حضور تضییع وزاری (یعنی روتا گز گزاتا) اور دعا کرتا ہے اور ایک مقام اس سے بھی اعلیٰ ہے جو مومنوں میں بھی

مخصوص بندوں کو حاصل ہے کہ جب کوئی مصیبت و بلا آتی ہے اس پر صبر کرتے ہیں، قضاۃ الہی پر دل سے راضی رہتے ہیں اور مجھع احوال پر (یعنی تمام حالتوں میں) شکر کرتے ہیں۔ (خواہن العرفان، ص 393)

ڈضو نماز بیاریوں سے بچاتے ہیں

بیمارے بیمارے اسلامی بھائیو! نماز میں جس طرح مصیبوں کا علاج ہے اسی طرح اس میں بیماریوں کا بھی علاج ہے، خود طبیبوں کو اعتراف ہے کہ ڈضو کرنے والا شخص دماغی امراض میں بہت کم مبتلا ہوتا ہے، نمازی جنون (یعنی پاگل پن) اور تنلی (Spleen) کی بیماریوں سے اکثر محفوظ رہتا ہے، نماز پڑھنے کے لیے دن میں کئی بار ڈضو کرنے سے اعضاً حملتے رہتے ہیں اور نمازی کپڑے بھی پاک صاف رکھتا ہے، اس لیے گندگیوں اور نانپاکیوں سے حفاظت رہتی ہے اور ظاہر ہے کہ گندگی بہت سی بیماریوں کی جڑ ہے۔

نماز میں شفا ہے

حضرت ابو ہریرہ رضی اللہ عنہ بیان کرتے ہیں کہ ایک بار میں نماز پڑھ کر سر کا رمدیتہ صلی اللہ علیہ والہ وسلم کے پاس بیٹھ گیا، آپ صلی اللہ علیہ والہ وسلم نے فرمایا: کیا تجھے پیٹ میں درد ہے؟ میں نے عرض کی: جی ہاں۔ فرمایا: قُمْ فَصَلِّ، فَإِنَّ فِي الصَّلَاةِ شِفَاءً۔ یعنی "آٹھو اور نماز پڑھو کیونکہ نماز میں شفا ہے۔" (ابن ماجہ، 4/98، حدیث: 3458)

بے عدد امراض سے محفوظ رکھے گی تمہیں حق سے دلوائے گی صحت، تم پڑھو دل سے نماز

صلوٰا عَلٰى الْحَسِيبِ ﴿٢﴾ صَلَّى اللّٰهُ عَلٰى مُحَمَّدٍ

نماز سے ملنے والی جسمانی و روحانی بیماریوں سے شفا وغیرہ کے متعلق 21 مدنی پھول

(ابتدائی 6 مدنی پھول "ابن ماجہ حاشیہ سنہ می" جلد 4 صفحہ 98 سے

اور بقیہ "فیض التقدیر" جلد 4 صفحہ 689 سے پیش کئے گئے ہیں)

﴿1﴾ نماز دل، مخدہ اور آنتوں وغیرہ کے مرض میں شفادیتی ہے ﴿2﴾ نماز درد و غم کا احساس بھلا دیتی یا کم کر دیتی ہے ﴿3﴾ نماز میں بہترین ورزش ہے کہ اس کے قیام میں، رکوع اور سجدے وغیرہ کرنے سے بدن کے اکثر جوڑ (Joints) حرکت کرتے ہیں ﴿4﴾ نزلہ زکام کے مریض کیلئے طویل (یعنی لمبا) سجده نہایت مفید ہے ﴿5﴾ سجدے سے بندناک ٹھلتی ہے ﴿6﴾ آنتوں میں جمع ہونے والے غیر ضروری مواد کو حرکت دے کر نکالنے میں سجده کافی مدد گار ثابت ہوتا ہے ﴿7﴾ نماز سے ذہن صاف ہوتا اور غصتے کی آگ بُجھ جاتی ہے ﴿8﴾ نماز رزق لاتی ﴿9﴾ صحت کی حفاظت کرتی ﴿10﴾ آذیت (یعنی تکلیف) دور کرتی ہے ﴿11﴾ پیاری بھگاتی ﴿12﴾ دل کی قوت بڑھاتی ﴿13﴾ فرحت (یعنی خوشی) کا سامان بنتی ﴿14﴾ سستی دور کرتی ﴿15﴾ شرح صدر کرتی یعنی سینہ کھولتی ﴿16﴾ روح کو غذا فراہم کرتی ﴿17﴾ دل مُتّور (یعنی روشن) کرتی ﴿18﴾ چہرہ چمکاتی ﴿19﴾ برکت لاتی ﴿20﴾ خدائے رحمٰن سے قریب پہنچاتی اور ﴿21﴾ شیطان کو دُور بھگاتی ہے۔ (یہ فوائد اسی صورت میں حاصل ہو سکتے ہیں جب نمازِ طیمان سے درست طریقے پر ادا کی جائے)

دور ہوں پیاریاں بے کاریاں ناکامیاں دل میں داخل ہو مُرتَز، تم پڑھو دل سے نماز

صلوٰا علی الْحَبِيب * * * صَلَّى اللَّهُ عَلَى مُحَمَّدٍ

کس نبی نے کون سی نماز ادا فرمائی

بعض انبیاء کرام علیہم السلام نے مختلف اوقات کی نمازیں مخداجد اموراً تعقیب پر ادا فرمائیں۔

الله پاک نے اپنے ان پیاروں کی پیاری پیاری اداویں کو ہم غلامانِ مصطفیٰ صلی اللہ علیہ وآلہ وسلم پر فرض کر دیا۔ چنانچہ اعلیٰ حضرت امام احمد رضا خان رحمۃ اللہ علیہ نے چند روایات بیان کرنے کے بعد جس روایت کو بہتر قرار دیا اس کے مطابق نمازِ فجر حضرت آدم، نمازِ ظہر حضرت داؤد، نمازِ عصر حضرت سلیمان، نمازِ مغرب حضرت یعقوب اور نمازِ عشا حضرت یوئیس علیہم

اللّٰهُمَّ نَسْأَلُكَ مِنْ فَضْلِكَ الْعَظِيمِ (فتاویٰ رضویہ 5/43، 73 ملخص)

صحیح ہونے کا شکران

”فتاویٰ شامی“ میں ہے: حضرت آدم صَلَّی اللّٰہُ عَلٰیہِ السَّلَامُ نے صحیح ہونے کے شکریہ میں دو رکعتیں سب سے پہلے ادا کیں تو یہ نمازِ فجر ہو گئی۔ (رد المحتار، 2/16) اللّٰہ ربُّ الْعِزَّۃِ کی رحمت سے جنت میں اُجالاہی اُجالا، نور ہی نور ہے۔ جب حضرت آدم علیہ السَّلَامُ نے اپنے مبارک قدموں سے زمین کو نوازا تو شبِ دیکھی اور پھر صحیح آئی تو خوش ہو گئے اور شکرانے میں نمازِ فجر ادا کی۔

پانچوں نمازیں اُمتِ مصطفیٰ کو دی گئیں

مفتي احمد يار خان رحمۃ اللہ علیہ فرماتے ہیں: اور اُمتوں کو نمازِ پنج گانہ (یعنی پانچ وقت کی نمازیں) نہیں ملیں یہ اس اُمّت کی خصوصیت ہے (یعنی اُمتِ مصطفیٰ کو ملی ہیں)۔ ہاں یہ نمازیں علی الجده علیحدہ انہیاً نے کرام علیہم السَّلَامُ نے ادا کیں۔ (شان جبیب الرحمن، ص 125)

نماز اور ما تحتون کا خیالِ رکھو

اُمُّ المؤمنین حضرت اُمّ سلمہ رضی اللہ عنہا بیان فرماتی ہیں کہ نبی کریم صلی اللہ علیہ وآلہ وسلم اپنے مرض وصال (یعنی جس بیماری میں ظاہری وفات شریف ہوئی اس) میں فرماتے تھے: ”نماز کو پابندی سے ادا کرتے رہو اور اپنے غلاموں کا خیالِ رکھو۔“ (ابن ماجہ، 2/282، حدیث: 1625)

مصطفیٰ جانِ رحمت صلی اللہ علیہ وآلہ وسلم کی آخری وصیت

حضرت علامہ مولانا مفتی احمد يار خان رحمۃ اللہ علیہ اس حدیث پاک کے تحت فرماتے ہیں: یعنی نماز کی پابندی و حفاظت کرو مرتبے دم تک نہ چھوڑو۔ معلوم ہوا کہ نماز بڑا ہی اہم فریضہ ہے کہ حضور صلی اللہ علیہ وآلہ وسلم نے خصوصیت سے اس کی وصیت فرمائی، سعادت مند اولاد باپ کی وصیت سختی سے پوری کرتی ہے۔ سعادت مند اُمّتی وہ ہے جو حضور صلی اللہ

علیہ والہ وسلم کی اس وصیت پر سختی سے پابندی کرے، اللہ پاک توفیق دے۔

(مراہ المناجیح، 5/ 166 مختصر)

صلوٰا علٰی الْخَبِیْب *** صَلَّی اللّٰهُ عَلٰی مُحَمَّدٍ

نماز جنت کی چابی (Key) ہے

حضرت جابر رضی اللہ عنہ بیان کرتے ہیں کہ اللہ پاک کے پیارے جبیب صلی اللہ علیہ والہ وسلم نے ارشاد فرمایا: جنت کی چابی نماز ہے اور نماز کی چابی وضو۔ (ترمذی، 1/ 85، حدیث: 4)

جنت کے درجات کی چابی

حضرت مفتی احمد یار خان رحمۃ اللہ علیہ اس حدیث پاک کے تحت لکھتے ہیں: یعنی جنت کے درجات (Ranks) کی چابی نماز ہے لہذا یہ حدیث اس کے خلاف نہیں کہ جنت کی چابی کلمہ طیبہ ہے کہ (اس سے مراد) وہاں نفسِ جنت (یعنی خود جنت ہی) کی چابی مراد ہے۔ اگرچہ نماز کی شرائط بہت ہیں، وقت، قبلے کو منہ ہونا وغیرہ، لیکن طہارت بہت اہم ہے اس لیے اسے نماز کی چابی فرمایا گیا۔ (مراہ المناجیح، 1/ 240) حضرت شیخ عبدالحق محدث دہلوی رحمۃ اللہ علیہ فرماتے ہیں: ”جس طرح دروازہ چابی (Key) کے بغیر نہیں کھل سکتا، اسی طرح جنت کا دروازہ بھی نماز کے بغیر نہ کھلے گا، اس لیے نماز کو ”ایمان“ کے لفظ سے تعبیر کیا گیا ہے۔“ (اشاعت المدعات (اردو)، 1/ 542)

چابی کے دندانے

تابعی بزرگ حضرت وہب بن منبه سے پوچھا گیا: کیا لَا إِلَهَ إِلَّا اللّٰهُ جنت کی چابی نہیں؟ ارشاد فرمایا: کیوں نہیں! لیکن ہر چابی کے دندانے (Teeth) ہوتے ہیں، اگر تم دندانے والی چابی لائے تو تالا کھل جائے گا ورنہ نہیں کھلے گا۔ (بخاری، 1/ 419) صحابی ابی صالح حضرت عبد اللہ بن عباس رضی اللہ عنہما سے جب (تابعی بزرگ) حضرت وہب بن منبه رحمۃ اللہ علیہ کی یہ

بات ذکر کی گئی تو آپ نے ارشاد فرمایا: وہب نے سچ کہا، کیا میں تمہیں ان دندانوں کے بارے میں نہ بتاؤں کہ وہ کیا ہیں؟ پھر آپ نے نماز، زکوٰۃ اور حکام اسلام بیان فرمائے۔ (الوض الاف، 4/391) ”عَمَدَةُ الْقَارِي“ میں ہے: اس (یعنی جنت کی) چابی کے دندانے فرائض و واجبات کا ادا کرنا اور گناہوں سے بچنا ہے۔ (عَمَدَةُ الْقَارِي، 6/4 ملخص)

ہر مسلمان جتنی ہے

اے عاشقانِ رسول! اگر کسی نے فرائض و واجبات میں کوتا ہی (یعنی کی) کی اور گناہوں سے نہ بچا مگر ایمان کے ساتھ اس دنیا سے رخصت ہونے میں کامیاب ہو گیا تو وہ جنت میں ضرور داخل ہو گا۔ اللہ چاہے تو لبی رحمت سے بے حساب ہی جنت میں داخل فرمادے اور اگر معاذ اللہ گناہوں کے سبب عذاب فرمائے تو بالآخر جنت عنایت فرمادے گا۔ مگر ہم جہنم سے پناہ مانگتے ہیں، خدا کی قسم! ایک لمحے کا کروڑوں حصہ بھی کوئی جہنم کا عذاب برداشت نہیں کر سکتا۔

کہیں کا آہا گناہوں نے اب نہیں چھوڑا عذاب نار سے عظار کو بچا یارب
(وسائل بخشش، ص 77)

صَلَوٰةٌ عَلٰى الْحَبِيبِ * * * صَلَوٰةٌ اللّٰهٗ عَلٰى مُحَمَّدٍ
وَضُوءٌ مِّنْ كِيْ جَانَ وَالِّيْ بَعْضُ غَلَطِيَّاَنِ

نیز حدیث پاک کے حصے ”نماز کی چابی وضو ہے“ سے وضو کی اہمیت کا اندازہ لگایا جاسکتا ہے۔ وضو تو بُجھ سے کرنا چاہئے تاکہ اس کا کوئی فرض بلکہ سُنّت بھی نہ رہ جائے۔ دیکھئے نا! اگر کوئی صرف 250 گرام دودھ بھی گرم کرنے کے لیے چولہے پر رکھتا ہے تو چوکنار ہتا ہے، کیونکہ وہ جانتا ہے کہ اگر میں نے غفلت کی تو دودھ اُبل کر ضائع ہو سکتا ہے۔ معمولی

سے نقصان سے بچنے کے لیے تو انسان برابر دھیان رکھتا ہے مگر افسوس! آج کل جلد بازی اور غفلت کے سبب، اکثر لوگ وضو کی سنتوں کا کوئی خیال نہیں رکھتے بلکہ بعض اوقات تو فرائض کی بھی پرواہ نہیں کرتے! امثال کے طور پر کلی میں منہ کے تمام اندر وہی حصوں اور دانتوں کی سب کھڑکیوں وغیرہ میں پانی پہنچ جائے اور ناک میں پانی چڑھانے میں نرم بانے (یعنی نرم پڑی) تک پہنچ جائے۔ وضو میں اس طرح کلی کرنا اور ناک میں پانی چڑھانا مشتمل موئگدہ اور غسل میں فرض ہے لیکن اکثر لوگوں کو دیکھا گیا ہے کہ کلی میں جلدی جلدی تین بار پہنچ پہنچ کر لیتے ہیں یا ناک کی نوک پر تین مرتبہ پانی لگالیتے ہیں۔ وضو میں ایک آدھ بار ایسا کرنا بہر اور اس کی عادت بنانا گناہ ہے۔ اور اگر غسل میں ایسا کیا تو غسل ہوا ہی نہیں۔ یوں نہیں دونوں ہاتھ گھنیوں تک اس طرح دھونے چاہئیں کہ پانی کی دھار گھنی تک برابر بھتی چلی جائے لیکن ایک تعداد میں بھی ہے جو چلوں میں پانی لے کر پہنچ (یعنی کلائی) سے تینوں بار چھوڑ دیتی ہے، اس طرح دھونے سے گھنی بلکہ کلائی کی کروٹوں پر پانی نہ بننے کا امکان رہتا ہے، یوں نہیں یہ لحاظ بھی ضروری ہے کہ ایک رو گٹھا بھی (یعنی وہ چھوٹے چھوٹے نرم بال جو انسان کے بدن پر ہوتے ہیں وہ بھی) خشک نہ رہے، اگر پانی کسی بال کی جڑ کو ترکتا ہو ابھہ گیا اور بالائی (یعنی بال کا اوپری) حصہ خشک رہ گیا تو وضونہ ہو گا۔ غور کیجئے وضو کی بے احتیاطیاں کتنے بڑے اخروی نقصان کا باعث بنتی ہیں۔ وضو کی ضروری معلومات کے لئے مکتبۃ المدینۃ کی کتاب ”نماز کے احکام“ میں شامل رسالہ ”وضو کا طریقہ“ ضرور پڑھئے۔

اگر ایک اسلامی بھائی بھی کوشش کرے تو.....

پیارے پیارے اسلامی بھائیو! وضو، غسل و نماز کا ذریست طریقہ سکھنے اور دنیا و آخرت کی بہت ساری بھلاکیاں سیئنے کیلئے دعوتِ اسلامی کے مدنی ماحول سے ہر دم وابستہ رہئے۔

آپ کی تر غیب کیلئے ایک ”تمدنی بہار“ پیش کی جاتی ہے: ذیرہ اسماعیل خان میں مقیم ایک شخص نے اپنی زندگی کا ایک بہت بڑا حصہ علم دین سے دوری کی وجہ سے گناہوں میں گزار دیا۔ ایک دن قریبی گاؤں کے رہائشی ایک مسیخ دعوتِ اسلامی اُن کے گاؤں میں تشریف لائے انہوں نے بعدِ عضر علاقائی دورہ کیا، نمازِ مغرب کے بعد سنتوں بھر ابیان کیا اور بیان کے آخر میں انہوں نے ہفتہ وار سنتوں بھرے اجتماع میں شرکت کی تر غیب بھی دلائی۔ اُس اسلامی بھائی نے اجتماع میں شرکت کی نیت تو کر لی یکن دعوتِ اسلامی کامدنی مرکز گاؤں سے کافی دور ہونے کی وجہ سے اجتماع میں شریک نہ ہو سکے۔ اگلے ہفتے وہی اسلامی بھائی پھر تشریف لائے، علاقائی دورہ کیا اور بعدِ مغرب سنتوں بھر ابیان کیا اسی طرح ایک ماہ گزر گیا لیکن وہ اجتماع میں شرکت نہ کر سکے۔ تیری بار وہی اسلامی بھائی مدنی قافلے کے ہمراہ گاؤں میں تشریف لائے اور انفرادی کوشش کے ذریعے ان سمیت تین چار اسلامی بھائیوں کو اجتماع کے لئے تیار کر لیا۔ اس مرتبہ وہ ہفتہ وار سنتوں بھرے اجتماع میں پہنچنے میں کامیاب ہو گئے۔ سنتوں بھرے بیان کے بعد ذکر و دعا کی، دورانِ دعا اگریہ وزاری کے ریاقت انگیز مناظر دیکھ کر انہیں بھی رونا آگیا۔ اجتماع کی بڑکات ہاتھوں ہاتھ خاہر ہو گیں اور انہوں نے یہ عزم مُضمّن کر لیا کہ ان شاء اللہ میں مدنی قافلے میں ضرور سفر کروں گا۔ اگلے ہفتہ وار سنتوں بھرے اجتماع میں وہ اسکیلے ہی پہنچ گئے اور اجتماع کے اگلے ہی روز مدنی قافلے کے مسافر بن گئے۔ الحمد للہ مدنی قافلے میں سفر کرنے کی برکت سے ان کی نماز، وضو، غسل میں پائی جانے والی غلطیاں دور ہو گیں اور انہوں نے کئی دعائیں بھی سیکھ لیں۔ انہوں نے گناہوں سے توبہ کر کے اپنے آپ کو مدنی رنگ میں رنگ لیا۔ جب مدنی قافلے سے گھر پلٹے تو سر پر غمامے کا تاج جگہ گارہ تھا یہ سب دیکھ کر لوگ حیران تھے کہ اس کے اندر یہ

تبدیلی کیسے آگئی؟ کچھ دنوں کے بعد انہوں نے ہمت کر کے مسجد میں ”فیضانِ سنت“ کا درس بھی شروع کر دیا، درسِ فیضانِ سنت کی برکت سے مزید تین اسلامی بھائیوں نے عمامہ شریف کا تاج سجالیا، اس کے بعد وہ تمام باقاعدگی سے ہفتہ وار سُسوں بھرے اجتماع میں شرکت کرنے لگے اور رفتہ رفتہ ان کے گاؤں میں بھی تندنی کاموں کی تندنی بھار آگئی۔
او مدنی قائلہ میں ہم کریں مل کر سفر سنیتیں سیکھیں گے اس میں ان شاء اللہ عزوجل

(وسائل بخشش، ص 635)

نماز نور ہے

حضرت ابوالکَأشعْرِی رضی اللہ عنہ سے روایت ہے کہ اللہ پاک کے پیارے نبی صلی اللہ علیہ والہ وسلم نے فرمایا: الصلَاةُ نُورٌ۔ یعنی نماز نور ہے۔ (مسلم، ص 140، حدیث: 223)

نماز کے ”نور“ ہونے کا مطلب

حضرت امام ابو زکریا سیوطی بن شرف نووی رحمۃ اللہ علیہ نماز کے نور ہونے کی وضاحت کرتے ہوئے لکھتے ہیں: ﴿اس کا معنی یہ ہے کہ جس طرح نور کے ذریعے روشنی حاصل کی جاتی ہے اسی طرح نماز بھی گناہوں سے باز رکھتی (یعنی روکتی) ہے اور بے حیاتی اور بربری با توں سے روک کر صحیح راہ دکھاتی ہے﴾ ایک قول کے مطابق اس کا معنی ہے: نماز کا اجر و ثواب بروزِ قیامت نمازی کے لیے نور ہو گا ﴿ایک قول ہے: اس کا مطلب یہ ہے کہ بروزِ قیامت نمازی کے چہرے پر نماز نور بن کر ظاہر ہو گی نیز دنیا میں بھی نمازی کے چہرے پر رونق ہو گی۔ (شرح مسلم، 2/101 ملخصاً)

مسجدے کا نشان ٹیل صراط پر تاریخ کا کام دے گا

حضرت مفتی احمد یار خان رحمۃ اللہ علیہ اس حدیث پاک کے تحت لکھتے ہیں: یعنی نماز

مسلمان کے دل کی، چہرے کی، قبر کی، قیامت کی روشنی ہے۔ پل صراط پر سجدے کا نشان بیٹھی (تاریخ) کا کام دے گا۔ رپت (پاک) فرماتا ہے: ﴿تُؤْمِنُهُمْ يَسْلُحُونَ بَيْتَنَ آيَيْرِبِيْهُم﴾ (پ 28، الحريم: 8) (ترجمہ نظر الایمان: ان کا نور دوڑتا ہو گا ان کے آگے) (مرآۃ المناجی، 1/ 232)

پڑھتے رہ نماز تو چہرے پر نور ہے پڑھنا نہیں نمازو وہ جنت سے دور ہے

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

نمازو دین کا سٹون ہے

سرکارِ عالیٰ وقار، مدینے کے تاجدار صلی اللہ علیہ والہ وسلم نے ارشاد فرمایا: نمازو دین کا ستون ہے، جس نے اسے قائم رکھا، دین کو قائم رکھا اور جس نے اسے چھوڑ دیا اُس نے دین کو ڈھا (یعنی گرا) دیا۔ (نبی اصلی، ص 13)

چمکتے چہرے

منقول ہے کہ جب قیامت قائم ہو گی تو نمازوں کو گروہ ڈر گروہ (یعنی گروپس کی صورت میں) جنت کی طرف جانے کا حکم ہو گا، جب پہلا گروہ (Group) جنت میں داخلے کے لیے لا یا جائے گا تو ان کے چہرے ستاروں کی طرح چمکتے ڈمکتے ہوں گے، فرشتے ان کا استقبال کریں گے اور ان سے پوچھیں گے: تم کون ہو؟ وہ کہیں گے: ہم اُمّتِ محمد یہ کے نمازی ہیں، پھر پوچھا جائے گا: تمہارے اعمال (نمازوں) کا کیا حال تھا؟ وہ کہیں گے: ہم اذان سنتے ہی وضو کے لیے گھرے ہو جاتے تھے اور دنیا کی کوئی چیز ہمیں اس سے روک نہیں سکتی تھی۔ فرشتے کہیں گے: تم اسی کے مستحق ہو (کہ تمہیں جنت میں داخل کیا جائے)۔ پھر دوسرا گروہ (Group) جنت میں داخلے کے لیے لا یا جائے گا جن کا حسن و جمال (یعنی خوب صورتی) پہلے گروہ سے زیادہ ہو گا، ان کے چہرے چاند کی طرح چمکتے ہوں گے، فرشتے ان سے پوچھیں گے: تم کون

ہو؟ وہ کہیں گے: ہم نماز پڑھنے والے تھے، پھر پوچھیں گے: تمہاری نمازوں کا کیا حال تھا؟ وہ کہیں گے: ہم نماز کے وقت سے پہلے ہی نماز کے لیے ڈھونکر لیتے تھے (اور جب اذان سننے تھے فوراً مسجد میں حاضر ہو جاتے)۔ فرشتے کہیں گے: تم اسی کے مشتحق ہو۔ پھر تیرساً گروہ جنت میں داخلے کے لیے لا یا جائے گا جن کا مقام و مرتبہ اور خُشن و جمال (یعنی خوب صورتی) پہلے گروہوں سے کہیں زیادہ ہو گا، ان کے پھرے آفتاب (یعنی سورج) کی طرح روشن ہوں گے، فرشتے ان سے پوچھیں گے: تم اتنے خوب صورت اور اتنے اعلیٰ مقام والے کون ہو؟ وہ کہیں گے: ہم ہمیشہ نماز پڑھا کرتے تھے۔ فرشتے پوچھیں گے: تمہاری نمازوں کا کیا حال تھا؟ وہ کہیں گے: ہم اذان ہونے سے پہلے ہی مسجد میں موجود ہوتے تھے اور اذان مسجد میں ہی سننے تھے، فرشتے کہیں گے: تم اسی کے مشتحق ہو۔ (ثواب القبور، 2/468)

اک روز منا تمہیں مرنا ضرور ہے پڑھتے رہو نماز تو پھرے پر تو رہے

جنتوں کے دروازے گھل جاتے ہیں

اللہ اکبر! نماز کتنی پیاری عبادت ہے کہ شروع کرتے ہی جنتوں کے دروازے گھل جاتے ہیں، چنانچہ حضرت ابو لامہ رضی اللہ عنہ سے روایت ہے، شہنشاہ دو عالم صلی اللہ علیہ وآلہ وسلم کا فرمانِ مُعظّم ہے: ”بندہ جب نماز کے لیے کھڑا ہوتا ہے اُس کے لیے جنتوں کے دروازے کھول دیئے جاتے ہیں، اور اُس کے اور پرزاوڑا گار کے درمیان حجابات (یعنی پردازے) ہٹا دیئے جاتے ہیں۔ اور حُورِ عین (یعنی بڑی بڑی آنکھوں والی حُوریں) اُس کا استقبال کرتی ہیں جب تک نہ ناک سننے کے نہ کھنکارے۔“ (مجموعہ کبیر، 8/250، حدیث: 7980)

کوئی فرشتہ رکوع میں ہے کوئی سجدے میں

حضرت ابو سعید رضی اللہ عنہ سے روایت ہے، تاجدارِ مدینہ صلی اللہ علیہ وآلہ وسلم نے

إرشاد فرمایا: اللہ پاک نے کوئی ایسی چیز فرض نہ کی جو توحید و نماز سے بہتر ہو۔ اگر اس سے بہتر کوئی چیز ہوتی تو وہ ضرور فرشتوں پر فرض کرتا۔ ان (یعنی فرشتوں) میں کوئی رکوع میں ہے کوئی سجدے میں۔ (الفردوس بہادر الخطاپ، 1/165، حدیث: 610)

عرش والے فرشتے مسلمانوں کی بخشش مانگتے رہتے ہیں

منقول ہے کہ جب اللہ پاک نے سات آسمان پیدا فرمائے تو انہیں فرشتوں سے بھر دیا، وہ نماز پڑھ کر عبادت کرتے ہیں اور ایک گھڑی بھی شاہن (یعنی غفلت) نہیں کرتے۔ اللہ پاک نے ہر آسمان والوں کے لیے عبادت کی ایک خاص قسم مقرر فرمادی۔ چنانچہ بعض آسمان والوں پر یہ عبادت مقرر ہوئی کہ وہ صور پھوٹکنے تک پاؤں پر کھڑے رہیں، ایک آسمان والے رکوع میں بھکے ہوئے ہیں، ایک آسمان والے سجدے میں ہیں، ایک آسمان والوں کے پر اللہ پاک کے جلال کے سامنے گرے ہوئے ہیں، علیین (عل۔ لی۔ یعنی علیین آسمان) والے اور عرش والے عرش الہی کے گرد طواف کر رہے ہیں اور اللہ پاک کی حمد و تسبیح کرہے (یعنی تعریف و پاکی بیان کر رہے ہیں)، اور زمین والوں کے لیے ذعاء بخشش مانگ رہے ہیں۔ مسلمانوں کی فضیلت کی خاطر ان سب عبادتوں کو ایک نماز میں جمع کر دیا جاتا ہے تاکہ انہیں (یعنی مسلمانوں کو) ہر آسمان والوں کی عبادت میں حصہ مل جائے۔

(ماکافیۃ القلوب، ص 222) (ماکافیۃ القلوب (اردو)، ص 451 ملخصا)

دربارِ مصطفیٰ میں تمہیں لے کے جائے گی خالق سے بخشوائے گی اے بھائیو! نماز

صلوا عَلَى الْحَبِيبِ * * * صَلَّى اللَّهُ عَلَى مُحَمَّدٍ

ایک لاکھ فرشتے

حضرت امام ابو حامد محمد بن محمد بن محمد غزالی رحمۃ اللہ علیہ نقل کرتے ہیں: ”مو من بندہ جب نماز پڑھتا ہے تو اس سے فرشتوں کی دُس صفیں تجھب کرتی ہیں جن میں ہر ایک صف

دس ہزار کی ہوتی ہے۔ اور اللہ پاک اُس بندے پر ان ایک لاکھ فرشتوں کے سامنے فخر کرتا ہے۔“ (احیاء العلوم، 1/231) (احیاء العلوم (اردو)، 1/526)

فرشتوں کے تجھ کرنے کی وجہ

حضرت امام ابو حامد محمد بن محمد بن محمد غزالی رحمۃ اللہ علیہ یہ روایت بیان کرنے کے بعد فرماتے ہیں: اس کی وجہ یہ ہے کہ بندے کی نماز میں قیام و قُنود اور زکوع و سُجود جمع ہوتے ہیں جبکہ اللہ پاک نے ان چار اركان کو 40 ہزار فرشتوں میں تقسیم کیا ہے۔ قیام کرنے (یعنی کھڑے رہنے) والے فرشتے قیامت تک زکوع نہیں کریں گے۔ سجدہ کرنے والے تا قیامت اس سے سر نہیں اٹھائیں گے۔ اسی طرح زکوع اور قعده کرنے والوں کا حال ہے کیونکہ اللہ پاک نے فرشتوں کو جو قرب (یعنی اپنی نزدیکی کا شرف) و رتبہ عطا فرمایا ہے (اس کے مطابق) ان پر ہمیشہ ایک ہی حالت پر رہنا لازم ہے اس میں کمی بیشی (یعنی کمیا زیادہ) نہیں ہو سکتی۔ اللہ پاک نے ان کے متعلق خبر دیتے ہوئے پارہ 23 سورۃ الصافہ آیت 164 میں ارشاد فرمایا: ﴿وَمَا مِنْ أَكْلَهُ مَقَامَ مَعْلُومٍ﴾ ترجمہ کنز الایمان: ”اور فرشتے کہتے ہیں ہم میں ہر ایک کا ایک مقام معلوم ہے۔“ تفسیر صراط البیان جلد 8 صفحہ 357 پر بیان کردہ آیت کریمہ کے حصے (وَمَا مِنْ أَكْلَهُ مَقَامَ مَعْلُومٍ) کے تحت ہے: (اس کی ایک) تفسیر یہ ہے کہ حضرت جبریل علیہ السلام نے حضور سید امیر سلیمان صلی اللہ علیہ والہ وسلم کی بارگاہ میں عرض کی: یا رَّسُولَ اللَّهِ صَلَّى اللَّهُ عَلَيْهِ وَسَلَّمَ! ”ہم فرشتوں کے گروہوں میں سے ہر ایک کیلئے ایک جگہ مُقَرَّر ہے جس میں وہ اپنے رب پاک کی عبادت کرتا ہے۔“ حضرت عبد اللہ بن عباس رضی اللہ عنہما نے فرمایا کہ آسمانوں میں بالشت بھر بھی جگہ ایسی نہیں ہے جس میں کوئی فرشتہ نماز نہ پڑھتا ہو یا تسبیح نہ کرتا ہو۔

(تفسیر روح الایمان، 7/494، 495؛ تفسیر خازن، 4/28)

نماز نور ہے

حضرت ابو مالک اشتری رضی اللہ عنہ سے
روایت ہے کہ اللہ پاک کے پیارے
نبی صلی اللہ علیہ وآلہ وسلم نے فرمایا:
الصَّلَاةُ نُورٌ۔ یعنی نماز نور ہے۔

(سلم، ج 140، حدیث: 223)



978-969-722-395-4



01082366



فیضان مدینہ محلہ سوراگران، پرانی سری سمنڈی کراچی

DAN +92 21 111 25 26 92 0313-1139278

www.maktabatulmadinah.com / www.dawateislami.net
 feedback@maktabatulmadinah.com / ilmia@dawateislami.net